



گورنر KATHY HOCHUL

فوری ریلیز کے لیے: 8/2/2024

گورنر HOCHUL نے نیو یارک شہر میں نشے کے علاج کی خدمات فراہم کرنے کے لیے موبائل میڈیکیشن یونٹ کھولنے کا اعلان کر دیا

یہ اس \$6 ملین والی سرمایہ کاری کا حصہ ہے جس کے تحت موبائل میڈیکیشن یونٹس کو زیادہ ضرورت والے علاقوں میں پہنچایا جا رہا ہے

موبائل میڈیکیشن یونٹس عام الناس کو روایتی سہولتگاہوں سے باہر بھی نشے کے علاج کے لیے دوائیں حاصل کرنے کی استعداد فراہم کرتے ہیں

یہ نیا یونٹ جنوبی برونکس میں نشے کی لت سے چھٹکارا دلوانے والی نگہداشت فراہم کرے گا جس میں ادویات بھی شامل ہیں

اس تقریب کی تصاویر یہاں دستیاب ہیں

گورنر Kathy Hochul نے نیو یارک سٹی کے جنوبی برونکس نامی محلے میں نشے کے علاج کی خدمات فراہم کرنے کے لیے ایک نیا موبائل میڈیکیشن یونٹ کھولنے کا اعلان کیا۔ MMUs کے ذریعے نشے سے بچاؤ کی خدمات کی ایک وسیع رینج پیش کی جاتی ہے اور ان میں نشے کی لت سے چھٹکارا دلانے والی خدمات اور معاونتوں کے دفتر (Office of Addiction Services and Supports) کی ہدایت کے تحت نشہ آور اشیاء کے استعمال سے پیدا ہونے والی خرابیوں کے علاج کے لیے ادویات فراہم کی جاتی ہیں، بشمول میتھاڈون (methadone) اور بیوپرینورفین (buprenorphine)۔ ایسی سہولتگاہیں ان افراد تک پہنچنے کے لیے بنائی گئی ہیں جنہیں روایتی علاج تک رسائی میں رکاوٹوں کا سامنا کرنا پڑ سکتا ہے۔ ان موبائل یونٹس کے لیے فنڈنگ گورنر Hochul کے اقدامات کے تحت 2022 میں دی گئی تھی جن میں سے دو یونٹ اب نیو یارک سٹی میں فعال ہیں اور ایک اضافی یونٹ آن لائن آنے والا ہے۔ OASAS نے پوری ریاست میں MMUs کی ڈویلپمنٹ میں معاونت کے لیے وفاقی فنڈنگ کی مدد میں \$6 ملین سے زیادہ کی رقم ایوارڈ کی ہیں۔

"اب وقت آچکا ہے کہ ان کمیونٹیز کے لیے وسائل تک رسائی میں وسعت دینے کا کام شروع کیا جائے جو بہت طویل عرصے سے نظر انداز کی جاتی رہی ہیں،" گورنر Hochul نے کہا۔ "نئے موبائل میڈیکیشن یونٹس (Mobile Medication Units) کا افتتاح ان لوگوں کی خدمت کرے گا جنہیں نشہ آور اشیاء کے استعمال سے پیدا ہونے والے عوارض کے علاج کے لیے درکار خدمات اور معاونت میں رکاوٹوں کا سامنا ہوتا رہا ہے اور ان کے ذریعے اب وہ ایک زیادہ با اطمینان زندگی گزار سکیں گے۔"

ریاست نیو یارک کے نشے کی لت سے چھٹکارا دلانے والی خدمات اور معاونتوں کے دفتر کی کمشنر Dr. Chinazo Cunningham نے کہا، "MMU پروگرام علاج کی خدمات تک رسائی کو وسعت دینے میں ہماری مدد کر رہا ہے اور زیادہ سے زیادہ لوگوں کو زندگی بچانے والی ایسی مدد اور معاونت تک رسائی پانے میں مدد دے رہا ہے جس کی انہیں ضرورت ہے۔ ساؤتھ برونکس ریاست میں نشہ آور اشیاء کی زیادہ مقدار استعمال کرنے سے ہونے والی اموات کی زیادہ شرح والے مقامات میں سے ایک ہے، اور اس علاقے میں نشے کے علاج کے لیے ادویات تک

رسائی کو وسعت دینا نشے کی لت سے متاثرہ افراد کی مدد کرنے والی ہماری کوششوں کے لیے اہم ہے اور انکے ذریعے ہم اوور ڈوز سے ہونے والی اموات کو روک سکتے ہیں۔"

MMUs میں پیش کی جانے والی خدمات میں میڈیکل اسکریننگ، نشے کے علاج کے لیے دوائیں، اپنے جیسے ساتھیوں کی جانب سے معاونت، ٹیلی ہیلتھ کی استعداد، اور صحت کی دیکھ بھال کرنے والی دیگر سروسز تک ریفرل اور روابط شامل ہیں۔ نئے موبائل یونٹ میں ایک کُل وقتی کونسلر، ہم مرتبہ ماہر، اور نرس پریکٹیشنر موجود رہتے ہیں اور وہ [Acacia Network](#) کے ذریعے انگریزی اور ہسپانوی دونوں زبانوں میں اپنی خدمات پیش کرتا ہے۔ اس اختراعی پروگرام کو فیڈرل اسٹیٹ اوپینڈ ریسیانس SOR III گرانٹ (State Opioid Response III Grant,) کے تحت \$550,000 کی فیڈرل فنڈنگ کے ساتھ معاونت فراہم کی جا رہی ہے۔

Acacia Network کے سی ای او Lymaris Albors نے کہا، "ریاست نیویارک میں بنیادی اور طرز عمل سے متعلق صحت کی مربوط خدمات کے ایک سرکردہ فراہم کنندہ کے طور پر [Acacia Network](#) اپنا 'ہیلنگ آن ویلز (Healing on Wheels)' نامی اقدام شروع کرنے پر بہت خوش ہے جس میں ہمارے نئے MMU کے ذریعے نشے کی لت سے چھٹکارا دلوانے والی قابل رسائی، ثقافتی طور پر موزوں علاج اور صحت کی خدمات برونگس کی نظر انداز شدہ کمیونٹیز تک پہنچائی جائیں گی، جبکہ ایسے چار مزید یونٹ جلد ہی بروکلین، البانی، بفیو اور ڈنکرک میں بھی تعینات کر دیے جائیں گے۔ ہم OASAS کی دیرینہ شراکت کے لیے انکا شکریہ ادا کرتے ہیں اور اوپینڈ کی وبا سے نمٹنے کے لیے علاج کے MMU جیسے اختراعی اور قابل رسائی اقدامات کے ذریعے انکے ساتھ باہم مل کر اپنا کام جاری رکھنے کے منتظر ہیں۔"

OASAS نشے کی لت سے چھٹکارا دلوانے کی سہولیات اور خدمات فراہم کرنے والا ملک کا سب سے بڑا سسٹم ہے جو نشے کی روک تھام، علاج، ضرر میں کمی اور بحالی کے تقریباً 1,700 پروگراموں کے ساتھ ہر سال 731,000 سے زائد افراد کو خدمات فراہم کرتا ہے۔ اس میں 12 نشے کے علاج کے مراکز کا براہ راست آپریشن شامل ہے جہاں ہمارے ڈاکٹر، نرسیں، اور طبی عملہ ہر سال تقریباً 8,000 افراد کو داخلی اور رہائشی خدمات فراہم کرتے ہیں۔

نیو یارک کے وہ شہری جو نشے کی لت کا شکار ہو چکے ہوں یا جن کے پیارے اس مصیبت میں گرفتار ہوں، وہ ریاست کی ٹول فری، 24 گھنٹے، ہفتے کے 7 دن دستیاب HOPEline کے نمبر 1-877-8-HOPENY (1-877-846-7369) پر کال کر کے یا HOPENY (مختصر کوڈ 467369) پر ٹیکسٹ بھیج کر مدد اور امید افزاء معاونت حاصل کر سکتے ہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)